

Заштитно друштво
ИТРАС-МА
30. 03. 2022

ДОГОВОР за снабдување со електрична енергија

Друштво за обезбедување на универзална услуга со
снабдување со електрична енергија EVN ХОМЕ ДОО

Бр. 03-6281,
14 03 20 22 год.
СКОПЈЕ

склучен помеѓу Договорните страни:

Снабдувач

EVN ХОМЕ ДОО Скопје, Друштво за обезбедување на универзална услуга за снабдување со електрична енергија, ЕДБ 4080019580790, застапувано од Наташа Микаровска Јончевска (во понатамошниот текст: Снабдувач)

и

Потрошувач

МАК МИНЕРАЛ ДООЕЛ БИТОЛА, ул. „Епинал“ бр. 51 седиште Битола, населено место Битола, ЕДБ 4002996131120, жиро сметка 000300060000002652, депонент Комерцијална банка АД Скопје, застапувано од (во понатамошниот текст: Потрошувач).

Член 1

Предмет на Договорот

Овој Договор ги регулира условите под кои Снабдувачот ќе врши снабдување на електрична енергија на Потрошувачот, како и меѓусебните права и обврски помеѓу Снабдувачот и Потрошувачот.

Член 2

Испорака и мерење

Снабдувачот ќе испорачува електрична енергија врз основа на потребите на Потрошувачот.

Мерењето на испорачаната електрична енергија го врши Операторот на дистрибутивниот систем согласно Закон за енергетика, Закон за метрологија и Мрежните правила за дистрибуција на електрична енергија.

Пресметковните мерни места опфатени со овој Договор се наведени во прилог листа која е составен дел на овој Договор, согласно евиденцијата на Операторот на дистрибутивниот систем.

Член 3

Пресметка и наплата на испорачаната електрична енергија

Снабдувачот на Потрошувачот ќе му доставува фактура за испорачаната електрична енергија за соодветниот пресметковен период, согласно соодветните Правила за снабдување со електрична енергија.

Пресметката за испорачаната електрична енергија ќе се врши согласно соодветните Тарифни системи и Правила за снабдување со електрична енергија кои се во сила.

Во случај кога местото на мерење е на пониско напонско ниво од местото на предавање на електрична енергија, измерените количини на електрична енергија ќе бидат зголемени за техничките загуби во водот и трансформаторите, согласно Правилата за снабдување со електрична енергија.

Снабдувачот има право да врши исправка на пресметките во случаите предвидени со важечките Правила за снабдување со електрична енергија.

Потрошувачот е должен да ја плати фактурата за испорачаната електрична енергија во рок од 20 (дваесет) дена од денот на завршување на пресметковниот период.

Потрошувачот има право да поднесе приговор на доставената фактура во рок од 8 (осум) дена од денот на нејзиното доставување. Потрошувачот кој приговара делумно на пресметката од доставената фактура, е должен неспорениот дел од фактурата да го плати во рокот наведен во став 5 од овој Член.

Потрошувачот кој не добил фактура должен е да побара копија од фактурата за потрошената електрична енергија.

Снабдувачот има право да побара од Операторот на дистрибутивниот систем да му ја прекине испораката на електрична енергија во случај на неплаќање на фактурите согласно важечките Правила за снабдување со електрична енергија кои се во сила.

Член 4

Услуги од снабдувачот

Снабдувачот ќе обезбедува услуги на Потрошувачот согласно важечките Правила за снабдување со електрична енергија.

Потрошувачот може да се обрати до Центарот за односи со потрошувачи на ЕВН Хоме на телефонскиот број 089 089 089 за информации, советувања и услуги, 24 часа, 7 дена во неделата, 365 дена во годината.

Член 5

Ограничување на испораката во услови на виша сила

Под услови на виша сила се подразбираат непредвидливи природни појави кои се поврзани со природни катастрофи (поплави, земјотреси, пожари, итн.), како и настани и околности настанати по склучувањето на овој Договор, а пред втасување на обврските, кои го спречиле исполнувањето на договорните обврски и кои што ниту државните институции и операторот на соодветниот систем донесени во согласност со оперативните правила на операторот на соодветниот систем со цел да се обезбеди стабилност на енергетскиот систем. Страната која е засегната со виша сила ќе ја информира другата страна за почетокот и крајот на состојбата на виша сила и ќе ги преземе сите разумни мерки кои се потребни за ублажување на последиците од виша сила.

Случај на виша сила го ослободува Снабдувачот од обврската да испорача и Потрошувачот да преземе енергија во согласност со овој Договор.

Страната која се повикува на настан на виша сила треба да го докаже постоењето на вишата сила, да ја докаже неможноста на поинаков начин да ја набави и испорача, односно да ја преземе електричната енергија, како и веднаш да ја извести другата страна за преземените мерки за заштита и елиминирање на последиците од настанот на виша сила.

Член 6

Надомест на штета

Снабдувачот ќе го обемшти Потрошувачот во случај и на начин предвиден со важечките Правила за снабдување со електрична енергија.

Член 7

Важност, времетраење и услови за раскинување

Договорот се склучува на неопределен временски рок со важност од денот на потпишување од двете Договорни страни.

Снабдувачот и потрошувачот имаат право да го раскинат овој Договор согласно Законот за енергетика, соодветните Правила за снабдување со електрична енергија и Мрежните правила за дистрибуција на електрична енергија, со отказан рок од најмалку 30 дена од денот на поднесување на барањето за раскинување на овој договор од страна на Снабдувачот или Потрошувачот.

Во случај кога за времетраењето на овој Договор, Потрошувачот стекне статус на квалификуван потрошувач согласно Законот за енергетика, овој Договор ќе продолжи да важи само ако Потрошувачот не подарал писмено раскинување на Договорот по испратено известување од Снабдувачот за промена на условите и тарифите за испорача на електрична енергија.

Член 8

Завршни и други одредби

Потрошувачот е должен да го извести Снабдувачот за секоја промена на податоците од овој Договор во рок од 15 дена од настанувањето на промената. Во спротивно, Снабдувачот има право да поднесе барање за исклучување на Потрошувачот до Операторот на Дистрибутивниот Систем.

Во случај ако Потрошувачот го отуѓи или издаде под закуп објект(и) за кој(и) се вршела испораката на електрична енергија согласно овој Договор, Потрошувачот е должен да поднесе барање за раскинување на овој Договор согласно важечките Правила за снабдување со електрична енергија. Во случај на промена на користење или сопственост на едно од вкупниот број на мерни места опфатени со овој Договор, истиот продолжува да важи а промената ќе биде ажурпрана во прилог листата на мерни места составен дел на овој Договор. Неплатените

фактури за испорачаната електрична енергија до моментот на склучувањето на Договорот за снабдување со електрична енергија со новиот сопственик или закупец се обврска на Потрошувачот.

Во случај кога Потрошувачот на кој наплатата за испорачаната електрична енергија се врши преку редовно плаќање три пати последователно не ја платил фактурата во предвидениот рок, Снабдувачот има право да побара потпишување на Анекс кон овој Договор со цел понатамошното вршење на наплата преку положување на паричен депозит од страна на Потрошувачот.

Доколку потрошувачот не го потпише Анексот од став 3-од овој член во рок од 15 дена од денот на доставувањето, Снабдувачот има право да побара од Операторот на дистрибутивниот систем прекин на испораката на електрична енергија на Потрошувачот.

Доколку некои одредби од овој Договор станат неважечки, тогаш важноста на останатите одредби нема да се промени. Договорните страни се обврзуваат, неважечката одредба по можност соодветно да се замени со нова одредба со Анекс на договор.

Овој Договор ќе се применува и на правните наследници на Договорните страни кои ќе произлезат од евентуалните структурни промени на Договорните страни согласно Законот за трговски друштва (присоединување, поделба, спојување или основање на трговски друштва).

За сите прашања кои не се уредени со овој Договор важат одредбите од законските и подзаконските прописи кои се во сила.

Договорните страни се согласни дека сите спорни прашања ќе се обидат да ги решаваат првенствено спогодбено. Во случај на спор надлежен е Основниот Суд Скопје II - Скопје.

Договорот е сочинет во 4 (четири) примероци по два за секоја Договорна страна.

Потрошувач

Овластен потписник (потписници):

1.

Снабдувач

ЕВН ХОМЕ ДОО Скопје

1. Овластен потписник
Наташа Микаровска Јончевска



2. Овластен потписник

Потпишано на ден: 01.12.2021



Прилог листа кон договор за снабдување бр. од

Податоци за корисник

Корисник: МАК МИНЕРАЛ ДООЕЛ БИТОЛА

ЕМБГ / ЕДБ: 4002996131120

Адреса: Епинал бр. 51

Место и Општина: Битола

Лице за контакт:

Телефон:

E-mail:

Податоци за мерното место

Број на корисник: 008452765

Место на потрошувачка бр: 1301200010009

Адреса: Епинал бр. 51

КЕЦ: Битола

Адреса за достава на фактури: Епинал бр. 51

Број на РСПДМ:

Датум на издавање на РСПДМ:

Времетраење на РСПДМ (за времени приклучоци):

Тарифен модел

☐ Домаќинство - еднотарифно (низок напон)

☐ Домаќинство - двотарифно (низок напон)

☐ I тарифен степен (низок напон)

☒ II тарифен степен (низок напон)

☐ Јавно осветлување (низок напон)

☐ 6 kV (среден напон)

☐ 10 kV (среден напон)

☐ 20 kV (среден напон)

☐ 35 kV (среден напон)

Место на приклучување

☒ 0,4 kV (низок напон)

☐ 6 kV (среден напон)

☐ 10 kV (среден напон)

☐ 20 kV (среден напон)

☐ 35 kV (среден напон)

Место на мерење

☐ Низок напон во МО/ ГМРТ

☐ Низок напон во ТС СН/НН

☐ Среден напон во ТС СН/НН

☐ Среден напон во ТС ВН/СН

Категорија на приклучок

☒ LV2

☐ LV1.2

☐ LV1.1

☐ MV2

☐ MV1

Стандардна крива на оптоварување

☒ 1. Канцеларија

☐ 2. Кафе бар/Ресторан

☐ 3. Маркет/Продавница

☐ 4. Пекара/Фурна

☐ 5. Улично осветлување

☐ 6. Предавател/Базна станица

☐ 7. Бензинска станица

☐ 8. Домаќинство

☐ 9. Домаќинство со електрично греење

Дополнителни податоци

Датум

01.12.2021

Корисник



EVN Хоме ДОО Скопје

